

Адыгэ Макъ



Бэдзэогъум и 27-р — Адыгэим
къэралыгъо гъэпсыкіэ иэ зыхъугъэ Маф

1923-рэ ильесым
пъэтхапэм
къыщегъэжъагъэу къыдэкы

№ 69 (22518)

2022-рэ ильес

БЭРЭСКЭЖЬЙИ
МЭЛЫЛФЭГЬУМ и 20

ОСЭ ГЪЭНЭФАГЪЭ ИИЭП
къыхэтүүтыгъэхэр ыкы
нэмыйк къэбархэр тисайт
ижъугъотэштык
WWW.ADYGVOICE.RU

6 +

Адыгэ Республикэм и Правительствэ игъээст



Сурэтхэр А. Гусевым тырихыгъэх.

Адыгэим игъогу проектхэм къадыригъэштагъ

Джырэблагъэ Росавтодорым ипащэ Адыгэим щылагъ. Республикэм и Лышъхъэу Къумпъыл Мурат правительствэм и Унэ ащ зэлуклэгъу щыдьрилагъ. Анахь йофыгъо шъхъаиэу зытегушылагъэхэр шъольырым итранспорт инфраструктурэ изегъэушъомбъун ары.

Гъэрекло федеральнэ гъогушхэм автомобиль гъогу участкэу А-146 «Краснодар — Верхнебаканский» зыфилоу километрэ 15 зикыхъагъэр дэгъоу агъэцэктэжыгъ. Водительхэмкэ щынэгъончъэу щытынным фэш мы участкэм икыхъагъэкэ нэфынэр къэзытырэ пкынъохэр тырагъеуцаагъэх, къэшыхъагъэхэр, гъогу тамыгъэхэр ыкы гъэтхыгъэхэр агъэцэктэжыгъэх, нэфрыгъуазэхэр агъеуцугъэх.

Мыекуапэ идэхъагъу къыщегъэжъагъэу Кавказ къэралыгъо биосфернэ заповедникым екүалайу километрэ 12 фэдиз хъурэ гъогур агъэктэжыгъ.

Ащ нэмийкэу лъэпкэ проектэу «Щынэгъончъэ ыкы гъогушхэм адиштэрэ гъогухэр» зыфиорэр шъольырым зэрээ

щагъэцаклэрэм тегущылагъэх. Мы ильесым лъэпкэ проектым къыдыхэлтыгъа километрэ 33-м къыхиубытэрэ чыпэ 34-рэ агъэцэктэжынэу унашъо щы. Гъэцэктэжынхэм апэуагъехъанэу сомэ миллиарди 2,3-рэ къальытагъ, ащ щыщэу миллион 850-р — федеральнэ, миллиард 1,4-р шъольыр бюджетхэм къахахыщых.

— **Инфраструктурэм и йофыгъохэм лъэшиэу тинаэ атет.**
БлэкІыгъэ ильесым лъэпкэ проектым игъэцэктэнкээ къэгъэлтэгъонэу щыИхэм къядгъэхъугъ. Республикэм итранспорт инфраструктурэ хэхъонныгъэ гъэшигъээнымкэ йофыгъохэм лъэпкэ проектым таат.

иIэнхэм ябагъэ хэдгъахъозэ къэгъэлтэгъонэу щыИхэр тиIэу, щыI итэу тэкIo, — къыIуагъ АР-м и Лышъхъэу Къумпъыл Мурат.

Росавтодорым ипащэу Роман Новиковым лъэпкэ проектыр гъэрекло Адыгэим зэрэшгэцэктагъэм осэшу къыфишыгъ.

— **Адыгэим и Лышъхъэу тхъамэтагъор зыдышэрихъэрэ проектнэ оффисым лъэпкэ проектэу «Щынэгъончъэ ыкы гъогухэр» зыфиорэм ыльэныкъо-**

кэ йофыихо ѿшлагъ. ТапэкIи алъагъом тутемтэу йофыIэнхэр лъыдгъэктэн фае. Ненэ пишэрыль шъхъаIэу тиIэр игъом зээгъыныгъэхэр адэшигъэнхэр ыкIи йофыIэнхэм апэIухъацт мылькур зэрищыклагъэм тетэу гъэфедэгъэныр ары. Федеральнэ мэхъанэ зиIэ гъогухэм ягугъу пиIын хъумэ, ахэм якыыхъагъэ бэп, километрэ 223-рэ мэхъу. Ару щитми, мэхъанэхо зиIэ транзитнэ транспортыр бэу рэкIo. Федеральнэ ыкIи шъоллыр мэхъанэ зиIэ гъогухэр лъэхъаным диштэу зэтэгъэпсихъэгъэнхэм, автомобилыр зезифэхэрмкэI гъогур гүпсэфэу щытынным ыкIи гъогухэм авариеу ашыхъурэр нахь макIэ иIыгъэнным таизэгъусэу тапэкIи йоф дэтиIэнт, — къыIуагъ Роман Новиковым.

«Іофхэр зыпкъ еуцожыхъ»

«Урысыем иэкономикэ зэтэригъэзын, ибэдзэршыпэ илофхэр зэхигъэтэкъон, къэралыгъом ищаплэхэм товар атемылыжъэу къагъэнэн гухэль зиагъэхэм ар къадэхъугъэп. Іофхэр зыпкъ еуцожыхъ», — кыуагъ УФ-м и Президентэу Владимир Путиним экономикэм илофхэм язытет фэгъэхыгъэ зэхэсигъом къизыщэгушылээм.



Долларым ыуасэ мэээ мазэм зэрэштыгъэм къесыжыгъ, щэпэ гупчэшхохэм іэпчэлгъанэу ялагъэр зэтэргэуцожы, іофшепэ чыпіэр чэзынагъэхэм яиччагы къеыхыгъ. Ареу щитми, бизнесым гумекъыгъох имылэхэу плон пльэклыщтэп, инфляцием процент 17,5-рэ зэрэххуягъэр къилагъ.

Мы къинигъохэм ядэгъэзыжын фытегъэпсхыгъа зэшхохыгъэн фаехэм Владимир Путинир къитетгүшүээзэ, аужырэ мазэрэ ныкъорэм уасхэр проценти 9,4-кээ зэрэдэкъоягъэхэр, мэлъылфэгъум и 8-м нэс пштэмэ, инфляцием процент 17,5-рэ зэрэххуягъэр къилагъ.

— Мы пчагъэхэр ин

дэдэх, цыфхэм лъишэу ар зэхаш, — къыхигъэшыгъ къэралыгъом ипащэ. — Аш тыкыыкырыкъызэ социальнэ ахьщэ тын зэфэшхъафхэр, пенсиехэр, бюджетым епхыгъэу Іофзыш, іэхэрэм ялэжьсан-къэхэр индексацье тишищтых. Ахэм ахэхъоцтыр зыфэдизым ижъэнэфэн Правительствэр мы уахътэм дэлажьэ, тхылъэу ишикълагъэхэр къегъэхъазырх. Арышь, яІофшын нахь агъэпсынкъэн фае.

Экономикэм, іофшэннымкэ бэдзэршыпэ язытет зэпимью лыгъэхъау, бизнесым зыпкъ итэу Іофшэнным ишикъэгъэ іофхъабзэхэр игъом зэшшуахынхэу Владимир Путиним къафигъэпхатагь.

Зэхэкъыпшэм ишын рагъэжьэшт

Автомобиль гъогу Іахъэу А-146 «Краснодар – Верхнебаканский» зыфиорэм ия 19-рэ километрэ транспорт зэхэкъыпэ щышыгъэнээр мы ильэсэм Адыгейим щырагъэжьэшт. Росавтодорым ипащэу Роман Новиковым Адыгейим и Лышхъэу Къумпыл Мурат джырэблагъэ дырилэгъэ зэхэсигъом ар къишиуагъ.

Мыш ыпекэ Тэххутэмийкье районым иавтомобиль гъогу А-146 «Краснодар — Верхнебаканский» зыфиоу къыблэмкэ Краснодар къиухъэу ыкы Новороссийскэ лъэнкъомкэ къиккэу Пшызэ къеклуалэрэм зэхэкъыпэ щышыгъэним ипроект хэплъягъэх. Зерагъэнэфагъэмкэ, іофшэнхэр 2022 — 2026-рэ ильэсхэм ательтэгъэштых, зэкэмки сомэ милларди 10,7-м ехъу пэуагъэхъанэу къальтагъ.

Росавтодорым ыгъэхъазырхъэ проектим къызэрэшьдэльтагъэмкэ, аш къэралыгъом игупчэ хы Шуцэ юшъом рипхыт ыкы Урысыем и Къыблэгъогу сеть зеъгъэшхъомбгъуягъенным изы Іахъэу щыт.

Аш нэмикэу, 2024-рэ ильэсэм нэс Росавтодорыр икэлэджаю Адыгейим игъогу Іахъи-



щэу А-160 «Мыекъуапэ — Бжээдигъухъабл — Адыгэкаал — Усть-Лабинск — Кореновск» зыфиохъу километрэ 38-рэ хъурэм гъэцкэлжын дэгъухэр арашылештых.

Сомэ миллион 15-м ехъу къыфы- хагъэкъыщт

Урысыем и Президентэу Владимир Путиним пшъэрыль зэрафишигъэм тетэу промышленностымрэ лизинг компаниехэмрэ зязыгъэшхъомбгъурэ фондхэм апае шольырхэм мыльку къафатуущт.

Кремлым исайт зэритымкэ, хэгъэгум ишьольырхэм социаль-нэ-экономикэ іэпшэгъу ягъэштотыгъэним фэгъэхыгъэгъэ зэлжкэм икэлуххэм атетэу аш фэдэ унашьор аштагь.

Промышленностым хэхъоныгъэ езигъэшыщт шольыр програм-мехэм адиштэу промышленностын зязыгъэшхъомбгъурэ шольыр фондхэм апае федеральнэ мыльку тедээ чыпшэхэм къафэтуп-щигъэнэу Урысые Федерацием и Правительствэ ыухэсигъ. Урысые Федерацием и Правительствэ илэпчэлгъэнэ фонд ары мылькур къызыгъа хагъэкъыщтыр. Адыгэ Республиком сомэ миллион 15,2-м ехъу къылукъэшт.

Бюджет мылькур атегошгэшэнимкэ парламент комиссием къызыдырэгъэштэ нэуж Урысые Федерацием и Правительствэ аш фэдэ унашьо зиштагъэр. Адыгэ Республиком ыцкэлэе Къэралыгъо Думэм идепутатэу Владислав Резник ашкэе іэпшэгъу къафэхъу. Аш къызэрэхигъэшыгъэмкэ, промышленностым хэхъоныгъэ езигъэшырэе республике фондым пае мылькоу къат-тупщищтымкэ чыфэхэм проценту атхэхэрэм ипроцент 90-м нэс предприятиихэм атажын алъэкъыщт.

Адыгейим и Лышхъэу Къумпыл Мурат зэрэхигъэунзыхыгъэмкэ, экономикэмрэ бизнесымрэ нахь маклэу чэнагъэ ашыным пае Урысыем и Правительствэ фэльэкъырэ зэкэ ешэ.

«Санкциехэм къыздахыгъэ голы Іофишохэм ядэгъэзжын мыльку тедээр фэлорышыщт. Бизнесым производствэр къызэттиримыгъэуцоним, лэжъэкъо колективхэр къызэттиригъэнэжъынхэм мэхъанэихо ил», — кыуагъ Къумпыл Мурат.

Владислав Резник ишьошкэ, экономикэр чыпшэ къин зыщыщт джырэ лъэхъаным зэпиму имылэу промышленнэ предприятиихэм іофишэнным, іэккэб къэралыгъохэм къащаширэе продукцием фэдэхэр къыдагъэкъынхэм мэхъанэшхо я.

«Шольырхэм социальнэ-экономикэ іэпшэгъу ягъэгъотыгъэним фэгъэхыгъэгъэ зэлжкэу гъэтханэм щылагъэм икэлуххэм атетэу Урысые Федерацием и Президент Правительствэм пигъэрыль фишигъэ промышленностын зязыгъэшхъомбгъурэ шольыр фондхэм федеральнэ мыльку афитуущынэу», — кыуагъ Владислав Резник.

ТикІэлэджаюкъо атекІуагъ

Мэлдэлтэйгүй и 10-м къыщегъэжъагъэу и 16-м нэс экономикэмкэ кіэлэджаюкъохэм я Урысые олимпиадэ Москва щыкъуагъ.

Сурэтир Мыекъуапэ къэлэ администрацием
ицайт къитхъыгъ.



Мы ильэсир пштэмэ, Урысыем ишьольыр 59-м къарыкыгъээ кіэлэджаюкъо 340-м олимпиадэм иаужырэ едзыгъо зыщашиштэгъ.

Я 11-рэ классхэмкэ теклоныгъэр къыдихыгъ Мыекъуапэ илицеу N 8-м щеджэрэ Андрей Гогудзе. Аш апэрэ чыпшэ дигошигъ Москва щыщ Иван Сударевым. Зэфэхыссыжхэм къызэрэгъэлэгъуагъэмкэ, түми балл 84-рэ зырыз къирахыгъ.

Олимпиадэм ильэнэкъо шъялаэ диштэу (экономикэм) теклоныгъэр ыкы хагъэунэфыкъырэ чыпшэхэр къыдээхыгъэхэм ежхэм къыхахырэ ашшээрэ еджаюкъэм ушэтихэр амькхуяу чэхъанхэ альэкъыщт.

Адыгейим щыщ Андрей Гогудзе теклоныгъэр къызэрэдихыгъэм фэштифэгушо, тапеки гъэхъэшхъуагъэр ышынхэу, лэгэпэ инхэм анэснинэу фэтэо. (Тикорр.).

КіэлэцьыкIу театрэхэм яфестиваль

Тульскэм щыклошт

Театрэм пыщэгье кіэлэцьыкIухэр зыхэхьэрэ купхэм яшьольыр фестиваль мэлышльфэгъум и 23-м Мыекъопэ районым культурэмкэ ильэпкь Гупчэ щыклошт.



Адыгэ Республикаем и Къэралыгъо программэй культурем хэхьонигъэ егъэшыгъэнээр агъэцакIэээ, Адыгейм культуремкэ и Министерствэ, Адыгэ Республикаем лъэпкь культуремкэ и Гупчэ юфтихабзэр зэхашэ. Культурэм зегъешушомбугъэнымкэ Урысыем и Президент 2014-рэ ильэсэм, мэзаем и 3-м унашьоу ышыгъэр щыгъэнгъэм щыпхиращыэ, къэралыгъо гъэпсыкэ илэу Адыгейр зыпсэурэр ильэси 100 зэрэхьүрэм фестивалыр фагъэхь.

— Хэгъэгум итеатральнэ культура кіэлэцьыкIухэр нахь фэщагъэхэу пүгъэнхэм, драматургии, литературам, музыкэм, лъэпкь къашъохэм афэгъэсэгъэнхэм афеш фестивалым имэхьанэ зыкъеэты, — къытигуагь Адыгэ Республикаем лъэпкь культуремкэ и Гупчэ илашэу Бадый Къэпльян. — Хабзэм икулыкъушаэхэр, общественнэ организациехэм ахэтхэр кіэлэцьыкIу театральнэ искусствэм нахьышоу щыдгъэгъузэх тшоигъу.

2022-рэ ильэсир къэралыгъом щыпсэ-

урэ лъэпкъхэм яискусствэр якультурнэ кіэнрэ я Ильэс. ЗэхэшакIохэм ар къыдалыти, сэнаущыгъэ зыхэль кіэлэцьыкIухэр къыхэгъэшыгъэнхэм, лъэпкь шэн-хабзэхэм язехъан кіэлэеджакIохэр афэгъэсэгъэнхэм, патриотическэ пуныгъэр нахь игъэкIотыгъэу зэхэшгъэным яхылIэгъэ амалхэр къагъотыгъэх.

Театрэхэр опытэу яэхэмкэ зэхъожьыщых, кіэлэцьыкIу театрэхэм ярежиссерхэм, драматургхэм ятворчествэ хагъэхьошт. Театральнэ искуствэм щагъэфедэр зэлъыIэссыкэ амалхэр фестивалым къышаотэштых.

Ильэс 16-м нэс зыныбжьхэр зэнэкьюкъщых. Астрахан, Волгоград хэхүхэм, Краснодар, Ставрополь крайхэм, Дагыстан, Къэбэртэ-Бэлькъярим, Адыгейм якIэлэцьыкIу театрэхэр фестивалым щызэукецхэу зэхэшакIохэм къытalyаугь. Теклоныгъэр хэт къыдихыщти, фестивалым лъэужышу театральнэ искуствэм къышигъэнэштэу Бадый Къэпльян елььтэ.

ЕМТЫЛЬ Нурбай.

ГъогурыкIоныр щынэгъончъенным фэлорышIэ

Гъогу хъугъэ-шIагъэхэм ахэкодэгъэ кіэлэцьыкIухэм яшIэжь агъэльапIэу зэхэшгъэ шIушэ фондэу Наташа Едыкинам ыцэ зыхырэм сурэтшыным фэщагъэхэм апае я 5-рэ Урысые зэнэкьюкьоу «Россияне с рождения за безопасность движения» зыфиорэр зэхещэ.

Юфтихабзэр унагъом и Дунэе мафэ ыкIи гъогурыкIоныр щынэгъончъеннымкэ пропагандэм икулыкъу зызэхашагъэм и Мафэ фагъэхь.

Зэнэкьюкьум мурадэу иэр художественне-эстетическе шIенныгъэу ыкIи Iепэлэсэнгъэу кіэлэцьыкIухэм ахэльыр къызфагъэфедээ, гъогу хъугъэ-шIагъэхэм аштыухумэнхэм къыфэцгъэнхэр ары.

Джащ фэдэу мы юфтихабзэмкэ зэхэшакIохэм пшъэрлытэу ялэр гъогурыкIоныр щынэгъончъэу щытынымкэ ыкIи гъогум Iедэб къыщызхагъэфэнымкэ гъэсэнгъээ учреждениехэм яофшэн агъэльэшынир, гъогум узэрэшызеклон фэе шапхъэу щыIэхэм кіэлэцьыкIухэр ыкIи ныхэр икью аштыгъэзэгъэнхэр, псауныгъэм зэрар езыхыре шыкIэхэр щыгъэзэыгъэнхэм фэшI пэшIоры-

гъэшь юфтихабзэхэр зехэгъэнхэр ары.

Зэнэкьюкьур проектэу «Со светофорной наукой по добрым дорогам детства» зыфиорэм хахьэу зэхашэ. Аш ильэси 3-м къыщегъэжьагъэу ильэс 14-м нэс зыныбжь кіэлэцьыкIухэр хэлэжъэнхэ альэкьищт.

Материалхэр электроннэ адресэу konkurs @fond-edykina.ru жуугъэхынхэ фае.

БЛАГОВОРИТЕЛЬНЫЙ ФОНД
ПОДДЕРЖКИ ДЕТЕЙ ПОСТРАДАВШИХ В ДТП
ИМЕНИ «НАТАШИ ЕДЫКИНЫ»
ПРИГЛАШАЕТ К УЧАСТИЮ В
ВСЕРОССИЙСКОМ КОНКУРСЕ
рисунков по ПДД

**Россияне с рождения
за безопасность
движения!**

Приуроченный к международному Дню семьи и
Дню образования службы пропаганды безопасности дорожного движения

Конкурсные материалы принимаются согласно положению
конкурса строго на электронный адрес:
konkurs@fond-edykina.ru

Дополнительная информация по телефону +7 967 640 1745 (WhatsApp, Viber, Telegram)
занять и писать с 08:00 до 15:00 по Московскому времени в рабочие дни!
<http://www.fond-edykina.ru/> сайт проекта:
<http://new.fond-edykina.ru/> <http://svetofor.fond-edykina.ru/>

Хылынэзещэ машинэм машлом зыкъыштиштагъ

Мэлышльфэгъум и 19-м пчэдыжым сыхьатыр 4-м Мыекъуапэ автомobilым машлом зыкъыштиштагъэу мэшшогъэкIосэ къулыкъум макъэ кырагъэлгүй.

Мэшшохохэм ягъэкIосэн тэгъэпсихъэгъэ мэшшогъэкIосэ къулыкъум илофышихъэр такыкъ заулэкэ чыпIэм нэсигъэх.

А уахътэм машлом зыкъыштиштагъэу щытыгъ, квадратнэ метри 10 ыубытыгъэр.

Мы хъугъэ-шIагъээм зи хэкодагъэп, зымы шIобжхэр тещагъэхэхъугъэп, къызыхэкъыгъэр хэушхъафыкыгъэ къулыкъум агъэу-нэфы.

ЗэкIэмки мэшшогъэкIосэнүм техники 2 ыкIи къулыкъушэ нэбгыри 7 хэлэжъагъ, къеты ошIэ-дэмыши юфхэмкэ Адыгейм икулыкъу ыкIи пстэуми агу къегъэкIыжы: автомobilым къыкIэнагъэу шыхьаты шуухуугъэмэ, е шьо шууиавтомобиль машлом зыкъыштиштагъэмэ, елбэтэу мэшшогъэкIосэ-къэгъэнэжын къулыкъум номерэу «01» е «101» зыфиохэрэмкэ шууфытеу.



«Пчъагъэм иурок»

Мэльфэгүм и 11-м кыщегъэжьагьэу и 30-м нэс гэсэнгээмкэ Урысые проектэу «Пчагьэм иурок» зыфиорэр республикэм щэкло. Аш очнэу ыкли пэлдзыгъэ шыклем тетэу республикэм иеджаплэхэр хэлдажьэх.

Іофтхъабзэм изэхэцаклы республикэ естественнэ-хысап еджаплэм цифровой гъэсэнүүгээр и «IT-куб».

Мэлтэйфэгүм и 15-м хыисал еджаплэм «Быстрая разработка приложений» зыфиорэ урокыр щыкluагь. Адыгэ къэралтыгъо университетым иклээгэйджэу Алексей Качко къызэриуагьэмкээ, пэрый технологиехэр бгъэфедэхээзээ программэхэм язэхэгъэуцон урокыр фэгъэхьыгъаьгь. Аш къыхэлажьэрээр зэкIэри IT специалист хъунэу арэп. Ау информационнэ технологиехэм тIэкlu нэмийнэми ахээзымышыкlyрэм мы дунаим щылсэуныр къин къышыхъуцт.

Күин кызылхүщүүгүй.

Пэдээзгыгэ шыккем тетэү
еджэпээ 30-мэ я 7 — 11-рэ
классхэм як!элэджеяк!охэр
урокым кыхэлэжъягъэх. Очнэү
хэлэжъянхэу урокым нэбгырэ
15 къек!олэгъягь.

«Пчыагъэм иурок» зыфиорер гъесэныгъэ къэзытырэ Урысые проектиу щыт. Урокым иштуагъэкі зэльашлэрэ технологи-ческэ компаниехэм шлэнныгъэхэр кілэеджаклохэм арагъэбъо-тых.



Зэтырагъэпсыихьашт чыпIэхэм амакъэ афатын альэкъышт

Мэлъльфэгъум и 15-м кыщегъэжьагъэу жъоныгъуак!эм и 30-м нэс онлайн шык!эм тетэу республикэм мэкъэтинир щык!ошт.

Шъолъыр проектэу «Къэлэ
Iэрыфэгъу Ѣылаkлэр» зыфиорэм
игъэцэкIэн, лъэпкъ проектэу
«Псэуплэр ыкли къэлэ Ѣылаkлэр»
зыфиорэм къадыхэльытаагъэу
зэтырагъэпсыхьащт обществен-

ЭСКИЗНЫЙ ПРОЕКТ СКВЕРА НА ПЕРЕСЕЧЕНИИ УЛИЦ КРЕСТЬЯНСКАЯ, ДИМИТРОВА И 3-ГО ИНТЕРНАЦИОНАЛА



Прекрасный изотип с. Миуска спа, классический административный коттедж с высоким

Мәфитіум къықлоцI

Мэлъыльфэгъум и 14-м ыкли и 15-м Адыгэ къэралыгъо университетым «Проектная культура» зыфиюрэ юфтхъабзэр щыкIуягъ. Проектнэ гупшысакIэм ипрограммэ хэтэу ар зэхащэгъагъ.

Грантхэр зэрыль зэнэкъохуухэм ахэлажьэ зышгоигъохэмкээс ар еджэглээ дэгүү хуугьягьэ. Үүпкээ хэмийлтэй аш хэлэжьаягьэх ныбжыкыгээ политикамкээ специалистхэр, кэлээгъаджэхэр ыклийн студентхэр.

«Проектнэ күлтурэм» ипрограммэу проектнэ гупшысакэм уфээзигъасэрэр Iахьи 4-у гоощыгъаъэ. Iахь пэпчь проектхэм Iоф адэшIеэгэнымкэ куп гъэнэфагъэ тельтигтэйз щытыгъ.

*«Проектым пишьрыль шъхъяIэу иIэр ныб-
жысыкIэхэм аишIэн алъэкIыщтыр, ахэм яамалхэр
ежсъхэм зыдашIэжсынхэр ары, — еIо проектым
ипаш्यу Владимир Купиным. — Тэ проектыр
щыIэныгъэм щыщ зэрэшиIыщтыр, ахъщу
текIодэштыр къыздикIыщтыр афэтиотагъ.
Непэ социальнэ лъэныкъом Iоф щышиIэн
зэрэфаер агурыдгъэIугъ».*

Социальнэ щилаклэм зишүаагэ кыышыклошт проектхэм язэхэгъэуцон ары мэфитлум клогъэ лофтхъабзэм анаэ зышигэвэр.

ВСЕРОССИЙСКОЕ ГОЛОСОВАНИЕ ПО ВЫБОРУ ОБЪЕКТОВ ДЛЯ БЛАГОУСТРОЙСТВА

нэ чылдэу къыхахыщтхэм ти-
шьольыр ипсэүплищмэ адэсхэм
амакъ афатын амал ял. Аш-
пае Урысые платформэр агъэ-
федэн альэктышт: **[https://01.
gorodreda.ru/](https://01.gorodreda.ru/)**

Мы уахтэм мэкъетынэу рапъэжьагъэр къэклощт ильсэым зэтырагъэпсихащт чып! Эхэм якыхэхын фэгъэхыгъ. Муниципалитетхэу нэбгырэ мин 20-мехузычыпсэухэрэм мэкъетынэр ашыклощт. Къалэу Мыекъуапэк! — чыпли 5, Яблоновскэм — 4. Инэмк! — 2. Къялъэнфагъэхэм эхиц охогочитих.

— *Общественнэ чы-
пIэхэу зэтырагзъенсыхъа-
щтхэм якъыхэхынкIэ
цIыфхэм яшIошIхэр
къыдыхалъытнхам.*

*фэлорыши юшт ишык-І-
гъэ амалхэр зэхэщэгъэн-
хэу унашьо афэсийыгъ.
Нахь яшык-Ігъэ чы-
п-Іэхэу зэтырагъэпсыхъа-
щихэм якъыхэхынк-І
нэбгырэ пэпчь иш-Іоши
мэхъянэ и-Іэу юшт, —
къылуагъ АР-м и Лышь-
ханы Кынччын Мирас*

хъэу Къумпыл Мурат. Шъугу къэдгъэкыжын, мы проектхэм яшуағъэкэ 2022-рэ ильясым ыкілэхэм анэс зэтыра- гъэпсыхъашт общественне чы- пілэхэр: Мыекуапэ иурамэу Чкаловым ыціэ зыхырэм тет скверыр, Инэм игупчэ, Яблоновскэм иурамэу Гагариным ыціэ зыхырэм Ѹылэ зыгъэпсе- фыпэр. Мы объектхэр а псауз- хем элес шүфум изиахыг эх

ІофшІэн зимиГэхэм япчъагъэ къыщыкІагъ

Цыфхэм йофшаплэ ягъэгъотыгъэнымкэ федеральнэ куулыкүм и Гъэорышаплэ Адыгеим щыэм ипащэу Галина Цыганковар зыхэлэжьэгэ «зэдэгүүшигэгуу занкэ» шъолтыр гъэорышэнымкэ Гупчэм зэхицагь.

Федеральнэ проектэу «Объясняем.рф» зыфиорэм къыдыхэлтыгъэу гъэорышаплэм и VK.com зэдэгүүшигэгуу итгээхэдээ къырагъэхъагь. Цыфхэм щыки йофшэн языгъэгъотыгъэрэм къэралыгъо іепыгэгъо аратырэм куулыкүм ипащэ къатегушыкагь.

— Лъепкъ проектэу «Демография» зыфиорэм къыдыхэлтыгъэу мы ильэсэм гъэтхапэм и 28-м къыщегъэхъагьэу ёдхажээ зышигъохэм Зыкл цифрэ платформэм зыщахын амал яэ хъугъэ. Гъэсэнгъэм ипрограммэ мин 23-м ехъу ашрагъотэшт. Егъэджэнхэр федеральнэ операторищмэ зэхащэ

— Урысыем и Ворлдскиллс, Томскэ къэралыгъо университетыр, народнэ хъызметынмкэ щыки къэралыгъо куулыкүмкэ Урысые академиер. (РАНХиГС). Заявкэр затыгъэм мэфищ зытешлэкэ профориентациер акунэу йофшэн ягъэгъотыгъэнымкэ гупчэм къеклонлэнхэ фое, — къыулагь Галина Цыганковам.

Джащ фэдэу гъэорышаплэм ипащэ къызтегущыкагъэхэм ашыщ шъолтыр гъэорышаплэм ибэдзэр изытет. Цыфхэм йофшаплэ чыплэ ягъэгъотыгъэнымкэ куулыкүм и Гъэорышаплэ Адыгеим щыэм ичтэй йофшэн зимигэу нэбгырэ 1700-рэ хэт.

— Республиком щыпсэухэу йофшэнхэр япчъагъэ нахьыбэ мэхъу, пандемием ильэхъани ар къехыгъэп. Мэзаем щыкэхэм яхъулэу къызэралытагъэнимкэ, нэбгырэ мини 189,9-мэ йофшэн ягъэгъотыгъэнымкэ гупчэм къеклонлэнхэ фое, — хигъэунэфыкыгь Галина Цыганковам.

Йофшэн языгъэгъотыгъэрэм альэныкокли мы куулыкүм іэпилэгъу зэфэшхъафхэр щыгъэнэфагъэх. Гушигээм пае, йофшаплэ чыплэ языгъэгъотырэ куулыкүм зыкыяфэзэгээзэгъ щыки хэушхъафыкыгъэ чылгупхэм йофшаплэ языгъэгъотыгъэхэм лэжьапкэу атырэр къа-



фызэкагъэжкын амал щы. Йофшэн зарагъэгъотыгъэм мазэ, мэзищ щыки мэзих зытешлэкэ, социалнэ страхование и Фондым субсидиер къаритыщт.

Джыри зы амалэу щыэхэм ашыщ йофшэн лъыхухэрэм щыки

ар зимиГэхэм общественнэ йофшэнхэр афызэхээзэхэрэм субсидиехэр ятыгъэнхэр.

НэмыкI упчэу цыфхэр зыгъэгумэхэрэми Галина Цыганковам джэуапхэр къаритыжыгъэх.

ШЭНЫГЪЭХЭМ ЯДУНАЙ ИПЧЪЭХЭР КЪАФЫЗЭІУАХЫГЪЭХ

Адыгэ къэралыгъо университетым, хабзэ зэрэхъугъэу, «пчэ зэхъагъэхэм ямафэхэр» бэмышэу щыкуагъэх. Я 9-рэ щыки я 11-рэ классхэр къэзыухыхэрэр, коллежхэм, техникумхэм ашеджэрэ ныбжыкIхэрэм мыш кырагъэблэгъагъэх.



Пстэумкни нэбгырэ 500-м ехъу къеклонлагь. Ашьэрэ еджаплэм щыки аш епхыгъэ гурит професиональнэ еджаплэм хэм афэгъэхъагъэу ахэм къафалотагь.

Мы мафэм щэныгъэхэм ядунай ипчъэхэр университетым къычахъэ зышигъохэм къафызэ-

иуахыгъэх. Концерт-театралованнэ программэу «Хогвартс будущего» зыфиорэм къыдыхэлтыгъэу ашьэрэ еджаплэм хъакхэр науаса фашыгъэх, къыхахын альэкъышт сэнхъатхэр къафалотагьэх. Мы лъэхъаным Адыгэ къэралыгъо университэти ашьэрэ еджаплэм итгээхэрэй ашьэрэ еджаплэм хъакхэр науаса фашыгъэх, къыхахын альэкъышт сэнхъатхэр къафалотагьэх.

Мы лъэхъаным Адыгэ къэралыгъо университе-

тэм факультет 12, институт 2 (физическа культура и спорт), дзюдомрэкэ щыки искусствэхэмкэ институтхэр), коллеж илэх. Ашьэрэ щыки ашьэрэ еджаплэм хъакхэр науаса фашыгъэх, къыхахын альэкъышт сэнхъатхэр къафалотагьэх. Мы лъэхъаным Адыгэ къэралыгъо университэти ашьэрэ еджаплэм итгээхэрэй ашьэрэ еджаплэм хъакхэр науаса фашыгъэх, къыхахын альэкъышт сэнхъатхэр къафалотагьэх.

Мы лъэхъаным Адыгэ къэралыгъо университе-



нэхьат зэфэшхъаф 20-м ехъу.

2021-рэ ильэсэм щыпкэ хэмьльэу еджэнхэм фэшзы чыплэ нэбгыри 7 итгэг, ар 2020-рэ ильэсэм ебгъапшэмэ, фэдэ 1,5-кэ нахьыб.

Икыгъэ ильэсэм УФ-м гъэсэнгъэмрэ и Министерствэ изэнэкокуу программэу «Приоритет-2030» зыфиорэм Адыгэ къэралыгъо университэти хэлэжьагь щыки Урысыем иапшэрэ еджэгли 106-у сомэ миллиони 100 хувре грантыр зэрэгтэхээм ахэфагь.

Проектэу «Приоритет-2030» зыфиорэм къыдыхэлтыгъэу университетэу «Сириус» щыки компаниеу «Яндекс» зыфиохэрэм программахээ

гъэшэгъон дэдэ зэхагъэуциагь («Искусственный интеллект в математическом и IT-образовании»).

Студентхэу а программэмкэ еджэштхэр мэгье аштэштых. Мыш къыхажэлжэе Москвскэ физикэ-техническа институтыр.

2021-рэ ильэсэм йонижьом и 1-м къыщегъэжьагъэу шэххъакхэрэй адштэрэ pilotnэ программи 5-мэ яхьырыцын рагэжьагъэу ашэрэ курсым истудент 78-рэ ахэмкэ еджэх. А зэхъокыныгъэхэр зылыгъэхъафхэр биологиэмкэ, литературнэ творчествэмкэ, прикладной хысалымкэ щыки информатикэмкэ, хысалымкэ, социалнэ педа-

гогикэмкэ программэхэр ары.

АКЬУ-м игъэсэнгъэзэхэрэй онлайн-еѓэджэн шыкхэм амалхэр чанэу щагъэфедэх. Экономикэмкэ Ашьэрэ еджаплэм зэхъынгъэе платформэу «Онлайн-образование в НИУ ВШЭ» зыфиорэм студент 74-мэ курс зэфэшхъафхэр къыщауухыгъэх щыки сертификатхэр къаритыжыгъэх.

2022 — 2023-рэ ильэс еджэгъум Адыгэ къэралыгъо университетым зэраштэштхэм епхыгъэ шапхъэхэр афэгъэхъыгъэе упчэу абитуриентхэр щыки ахэм янэтэхэр зыгъэгумэхэрэй факультетхэм, институтхэм ялъыклохэм аратын амал ялагь.

Нэкүбгъор зыгъэхъазыгъээр юшынэ Сусан.

Упльэкхэр

ЯЩИНЭГЬОНЧЬАГЬЭ ЗЭРАГЬАШІЭ

Росгвардием и Гээорышапэ кээралыгъо упльекунымкэ иотделениеу Адыгэ Республикаэм щылэм илофышэхэм гээстыныпхээ-энергетическе комплексхэу (ТЭК) тишьолыр итхэр аупльекху.

Аш фэдэ псэуальэу тиээр 17 мэхъу, упльекунхэр гээ кээс зэхашхэц.

Адыгэ Республикаэм экономическихэ хэхъоныгъэмрэ сатыумрэкэ и Министерствэ кызыэрэшчайагъэмкэ, мы ильэсүм ахэм ашыщэу комплекситифир ары аупльекущтыр, щынэгъончъэнүм ылъэныкью.

кээ 2-р — ятлонэрэ, 3-р — ящэнэрэ категориехэм ахэхъях.

Тerrorизмэм пэуцужыгъэенным псэуальэхэр тегъэпсыхагъэхэм зэрагьашэ, мэкэгъэхэр ахэтымэ, сурэт тезыхыре аппаратхэм тоф ашлэмэ, нэмийк лъэнэкъохэри аупльекху. Полицием кээралыгъо

упльекунхэмкэ иотделение илашчу, подполковнику Александру Щербашиним кызызериуагъэмкэ, хэбзэгэеуцугъеу щылехэм кызыэрэдальтэу, ахэм шишьэриль шхъяаэу ялэр ТЭК-хэмрэ ахэм къапблэгъе чыгухэмрэ щынэгъончъэнхэр ары.

(Тикорр.).



Пенсиехэр

АХЬЩЭ ТЕДЗЭМ ЩЫГУГЬЫШТХЭР

«Госуслуги» зыфиорэ порталын ионлайн-іэпылэгъухэмкэ цыифхэм яфэло-фешабэ къафагъэцакэ хуугъами, пенсионерхэм къафашыре хэбзэ фэгъэктэнхэр е ахьщэ іэпылэгъухэр ахэм къахэм-фэу мэхъу.

Ахэр къуутынхэм пае ошхъяекэ лъэту тхыль птхыншь, Пенсиехэмкэ фондым е цыифхэр социалнуу ухъумэгъэнхэмкэ къулыкъухэм зафбэгъэзэнэу щыт.

Зыныбж хэклотагъэхэм японсие фэшхъяфэу социалнуу іэпылэгъу кызыэрэтийн алъэкъыштхэм ашлэн фаехэр юридическиэ шэныгъэхэмкэ канди-

датэу Ирина Сиваковам къыло-тагъэх. Ахэр умыгъэцакэхэм, ахьщэ тедзэр кыыплэхъащтэп.

Специалистим кызызериорэхэмкэ, пенсиону къаратырэр кызыфхагъэхъону щытыр ма-кэп. Гушилэм пае, Темир шольтырым щылэжагъэхэм, къудажэхэмрэ къутырхэмрэ тоф ашызышагъэхэм, летчикигъэхэм ыкы шахтым щылэжьа-

хъэхэм япенсиехэм къахагъэхъону щыт.

Зыныбж ильэс 80-м ехүгъэхэм е сэкъяаныгъэ зилэхэм ишыкіэгъе тхыльхэр загъэхъа-зырхэхкэ, мазэ кээ пенсион нэмийкэу сомэ 1200-рэ къаратыщтэп.

Пенсион щылэ цыифым ыгынхэр дэпсэухэм, гушилэм пае, зыныбж ильэс 23-рэ мы-



хуугъэу студент зыдиыгъмэ, мазэ кээ сомэ 2200-рэ пенсион кыфхагъэхъоцт. ыгынхэр нэбгырищым зехъухэхкэ, ахьщэ тедзэр яплэнэрэм кыншгээжьаагъэу къаратыщтэп.

КІЭЛЭЦЫКХЭМ АФЭГЬЭХЬЫГЬ

Къалмыкъ театрэ аштоогъэшігъон

Къалмыкъ Республикэм драмэмкэ ыкы комедиемкэ иреспублике урыс театрэ икъэгъэльэгъонхэр Адыгэ Республикаэм и Къэралыгъо филармони щыкхуагъэх.

— Спектаклэ 20-м нахьын бэ тирепертурар хэт, — къелутэ театрэ илашчу, Къалмыкъ Республикэм инароднэ артистэу Виктор Хаптахановым. — Адьгейим ныбджэгъухэр, нэуасэхэр щытилэх. Къалмыкъымрэ Адьгейимрэ яартистхэр зэлъэклох, къэгъэльэгъонхэмкэ эзхъожых. Адыгэ Республикэм инароднэ артистэу, нысххапэхэм ятеатрэ «Дышэ къошын» ихудожественнэ пашчэу Сихыу Станислав бэшлагъэу синьбджэгъу, тызэдеджаг. Зэхээн юфхэмкэ іэпылэгъу къытфхууцхэм, Сихыу Станислав лъэшшэу тафэрэз. Адьгейим творческе зэлхынгъэу дытилэхэр тапэкэ зэрэдгъэпсыштхэм тегупшыс.

А. С. Пушкиним ишьсэй

«Сказка о мертвый царевне и о семи богатырях» зыфиорэ спектаклем кіэлэцыкхэр ашлогъэшігъону еллыгъэх. Режиссерыр Къалмыкъ Республикэм инароднэ артисткэу Елена Хаптаханова. Сурэтышыр Къалмыкъым искрствэхэмкэ изаслуженнэ юфхэшхуо Павел Корниенко.

Пачыхыхэм ироль къэзышыгъэр артистэу Леонид Сангаджиев. Пачыхыхэху дахэм ироль фэгъэзагъэр артисткэ ныбжыкіэу Зоя Кузыченко. Батыриблымэ ярольхэр къэзышыхэрэ хуульфыгъэхэр зэрэф-пагъэхэм, лашэмрэ шъуашэмрэ язехъан зэрэфэзэсагъэхэм, зэгурьоныгъэ ахэльэу якъулыкъу зэрахырэм, нэмийк лычигъохэм спектаклэр къагъебаигь.

Ыпкэ ишыгъэу, нэгушюу пачыхыхэху ироль къэзышырэ Зоя Кузыченкэм псынкіэу узылэпшэ. Изекlyakэ, инэпльэгъу фабэ, игушылакэ гум рехых.

Филармони илал тысынлээ нэкл имылэжьэу къэгъэльэгъонхэр куагъэх.

Мюзиклэу «Сказ про Федота-стрельца» зыфиорэми кіэлэцыкхэр ягуалэу еллыгъэх. Пьеэр Леонид Филатовын ытхыр. Режиссерыр ыкы композиторыр Урысын, Къалмыкъым искрствэхэмкэ язаслуженнэ юфхэшхуо Б. Манджиев.

— Пышсэхэм атхэгъэх къэгъэльэгъонхэр кіэлэцыкхэм яшыкіагъэх. Зеклокэ дэйхэр кызыхагъэрээр зэрэгээмисхэрэм, гукигъу зыхэл цыифхэм



язеклокэ-шыкхэм сабийхэр яплыхээз яшлэнгъэхэм ахагъахъо, — къытиуагъ Адыгэ Республикаэм и Къэралыгъо филармони икъэлэцыкхэр къащыдэзыхыгъэ Къалмыкъ театрэ тигъэгушуагъ.

САХЫДЭКЬО Нурбый.

ЛъэнъкъуищкIэ текIоныгъэр къахыгъ

Апшъэрэ еджапIэхэм ныбжыкIэ проектхэмкIэ я Урысые зэнэкъоку Адыгэ къералыгъо университетым ипроекти 3-мэ текIоныгъэр къащифагъашьошагъ.



УФ-м исубъект 80-мэ яеджэпIэ 354-мэ къагъэхъазырыгъэр проект 2422-мэ яавторхэр мы ильэсэм зэнэкъокуягъех. Проектхэм уасэ афаши зэхъум, командэм илэпэлэсэнэгъэ, щынэгъэм щыгъэфедэнэу щитмэ, социальнэ мэхъанеу иэр, игзэшлэгъонигъэ, игзэцкIэн мылькоу текIодзщир ыкIи шуагъэу къыхыщир къыдхалтагъэх.

Зэнэкъокуум икIэуххэм къиззэрагъэлэгъуагъэмкIэ, АКЬ-м лъэнъкъуищкIэ текIоныгъэр къидихыгъ:

1) Едзыгъо «Точка притяжения» зыфиорэм социальнэ проектированиемкIэ еджапIэм ипроектэу «Твой путь» зыфиорэр анах дэгъо алтытагъ. Авторхэр апшъэрэ еджапIэм студентхэм ыкIи иаспирантхэм я Союз. Грант IэпыIэгъур сомэ 1100000 фэдиз.



2) Едзыгъо «Открывай страну» зыфиорэм къащихэцьыгъэр зеко интернет-порталэу «Культурный QR Майкопа» зыфиорэм ипроект. Къэзигъэхъазырыгъэр университетым социальнэ технологиихэмкIэ ыкIи зеклонимкIэ ифакультет. Грант IэпыIэгъур сомэ 700000 мэхъу.

3) Едзыгъо «Вдохновляй» зыфиорэм текIоныгъэр къыщидихыгъэр лъэпкъ къашъохэмкIэ апшъэрэ еджапIэм иансамблэу «Нарт» ипроект «Нарту-35» зыфиорэм. Грант IэпыIэгъур сомэ 500000.

ТекIоныгъэр къыдэзыхыгъэхэм тафэгушо ыкIи проект гъэшэгъонхэр тапэкии пхырашынхэу тафэльо!

ІЭШЬЫИЭ Сусан.

ПенсиехэмкIэ фондым къеты

Нэбгырэ мин 13-м ехъумэ къыхахыгъ

2020-рэ ильэсэм ищилэ мазэ и 1-м къыщегъэжъагъэу цыфым IoфшIэгъэ ильэсэу илэр зыщигъэнэфэгъэ тхыллыр электроннэ шыкIэм тэтэу гъэпсыгъэнэу ашыгъ.

Аш IoфшIепIэ чыпIэхэр къэзитыхэрэм кадрэхэм ягъэопсынкIэ яоф нахь къегъэпсынкIэ. Джащ фэдэу цыфым IoфшIэгъэ ильэсхэр, IoфшIэн зэхъокIыныгъэу фэхъугъэхэр зэрэхтгэхэм ынаа тетынмыгъи амалышлоу щыт.

IoфшIэгъэ ильэсхэр зыщигъэнэфэгъэ тхыллыр электроннэ шыкIэм тэтэу гъэпсыгъэштмэ цыфым ежь къыхихын фит.

Ар нахь тэрэзэу ыльтытагъэми, адэр тхылтэу нахьыпкIэ илагъэр клодыщтэп. Ау мыгъэ IoфшIепIэм апэрэу Iухъэхэрэм а шыкIэр ары «трудовой книжкэр» зэрафагъэпсынтыр, тхы-

лъэу ыпекIэ щыгъагъэр къафызэуахыщтэп.

Аш фэдэу тээлсыгъэ тхылтым итхагъэм ПенсиехэмкIэ фондым интернет нэклубго е къэралыгъо фэл-фашихэм япортал ушеплэйн плъэкъыт, тхъапэм тедзагъэуи къылтхын уфит. Ар IoфшIепIэ чыпIэхэр къыозытыгъэм имызакью, ПенсиехэмкIэ фондым игзэорышланы, МФЦ-ми къащиуатыщт.

Организациехэм цыфыр IoфшIепIэм къаштагъэмэ, аштэгъахэм IoфшIэн зэхъокIыныгъэ горэ фэхъугъэмэ е IoфшIэгъэ ильэсхэр зэрэхтгэгъэ тхыллыр зыфэдэштэри зэблихъугъэмэ

ары къэбарыр ПенсиехэмкIэ фондым къызыфагъэхъырэр. Къыхэдгэшьымэ тшоигъор IoфшIепIэм цыф къаштагъэмэ е лукъижыгъэмэ, аш фэгъэхъыгъэ унашьор къыздэкIыгъэмэ ўуягъэр мафэм шомыкIэу фондыр къэбарым щагъэгъозэн зэрэфаер ары.

Электроннэ шыкIэм тэтэу гъэпсыгъэ тхылтми цыфым Ioф зышишIэгъэ чыпIэхэр, уахьтэу ахэм зэралутыгъэр зыфэдизир, зыщащтэгъэ ыкIи зыщигъыжыгъэ мафэхэр, лукъижынным ушхъагъоу фэхъугъэр, IэнатIэу, сэнэхватэу илагъэр, иквалификации архтхэгъэшт.



Ильэсэу тызхэтэйм пыкIыгъэ уахьтэй Адыгейим щыпсэоу нэбгырэ 874-мэ электроннэ шыкIэм тэтэу яхьиль гъэпсыгъэнэу къыхахыгъ. ЗэкIэмкIи республикэм исэу аш фэдэ шыкIэр

нахь игъоу зылтытагъэр нэбгырэ 13405-рэ мэхъу.

УФ-м ПенсиехэмкIэ ифонд и Къутамэу АР-м шыкIэм ипресс-къулыкъу

Хыкум приставхэм къаты

КIэлэпIупкIэр къипшыныгъ

Джэджэ районым Ioфи щышишIэрэ хыкум приставыр кIэлэпIупкIэм ылъэнъкъокIэ чыфэ зэлүзигъэкIэгъэ хуульфыгъэм пчъагъэрэ лукъагъ, дэгүүшүгъагъ ыкIи изекlyakIэ зэрэмытэрэзир гуригъэшлэгъ. ЗэкIэмкIи аш сомэ мин 70-рэ къызакIэгъэхъын фэягъ. Автомобилыр зэрифэним ифитыны-

гъэ Iахынэу унашьо зашым ыужхуульфыгъэм чыфэр къипшыныгъыжыгъ.

KIэлэпIупкIэр игъом шуутын, мы лъэнъкъомкIэ шууипшээрыльхэр шлокI имыIэу жуугъэцэкIэнхэ зэрэфаер джыри зэшүугу къэтэгъэкIыжы. Хэбзэгъэуцгъэр зыукохэрэм пшэдэкIыжь арагъэхъыщт, джащ


**Хыкум приставхэм я Федеральнэ къулыкъу
АдыгейимкIэ и Гъэйорышланы
ипресс-къулыкъу**



Къоджэ спортыр

ЗэхэщакIом фэгъэхьыгъ

Къоджэ спортым ильэсыбэрэ йофт щызышагъяу, шъхвафит бэнакъэмкэ зыгъесапIэ Щындже кыщызэлүзыхыгъэ тренерэу Тэчахъо Байзэт фэгъэхьыгъэ шэжэ зэнэкъокъур Тэхъутэмькье районым ипсэупIэу Яблоновскэм мэлтыльфэгъум и 24-м щыклошт.



— Зэнэкъокъур Щындже щызехэтшэн тимурадыгъ, ау нэбгырабэ зэрэхэлжээштүм фэш! Яблоновскэм ия 3-рэ спорт еджалэ щыредгэлжэлкокъинэу итхуухьагъ, — къытиуагъ Щындже бэнэпIэ еджалэ энтренирэу Бэгугъе Мыхъарбий.

Шъхвафит бэнакъэмкэ зыгъесапIэ Щындже зыщызэхажэхьыгъэр ильэсиц мэхъу. Къоджэ спортым зеушомбгу, физкультураэм ыкИ спортым апышагъэхэм япчагъэхъо.

Шъхвафит бэнакъэмкэ нахыжхэр зыхэт купым зыщаагасэ Батмэн Азэммат, Тэчахъо

Айдэмээр, Трахъо Аслъан, Мирзэ Аслъан. Килэхэр зэнэкъокъухэм ахэлажьэх, медальхэр къахых.

Килэцыкъухэй Мамый Алим, Емтыйль Султан, Емтыйль Имран, Мамый Дамир шъхвафит бэнакъэр ашюгъэшлэгъон. Зэнэкъокъум зыфагъэхъазырзэ, куачиэр апсыхъэ, ялэпэлэсэныгъэ хагъахъо. Хагъэунфыкъирэ чыпIэхэр къыдахын ямурад.

Краснодар краим, Абхазым, Къэрэшээшэдэжэсийм, Адыгэ Республикаим ябэнакъохэр Тэчахъо Байзэт фэгъэхьыгъэ шэжэ зэнэкъокъум хэлжэхъэштых.

Футбол

Гугъэр зыими чIинагъэп

2021 — 2022-рэ ильэс зэнэкъокъур апшъэрэ купым хэт командахэм шэххэу аухыщт. Клуб пэпчэ зэлукIэгъуи 5 кыифэнагъ.

ЕшIэгъухэр

Я 25-рэ зэлукIэгъухэм якIеухэр зэфэтхыхысихых.

«Динамо» — «Ахмат» — 2:0, «Уфа» — ЦСКА — 1:1, «Зенит» — «Урал» — 3:1, «Спартак» — «Рубин» — 1:1, «Арсенал» — «Ростов» — 1:2, «Шъачэ» — «Локомотив» — 2:2, «Крылья Советов» — Краснодар — 2:0, «Нижний Новгород» — «Химки» — 0:0.

Футболыр зыгу рихыххэу ешIэгъухэм яплыхыхэрэм япчагъэхъо. Стадионхэр зэтегээспыхахъэхъ. «Зенит» ыкИ «Урал» язеде-

шэгъу нэбгырэ мин 36-м нахыбэ елтыгъ. «Крылья Советов» Самара «Краснодар» зылокъем, нэбгырэ мин 21-м нахыбэ къалэм истадион къекуагъ.

Командэхэр ешIэкIэ дэгъу къагъэлжэгъоным пыльхых, — кыlyагъ «Зенит» итренер шъхъаэу Сергей Семак.

«Рубин» Москва зыщешэм, япчагъэхъо 1:0-у къыхызэ, «Спартак» иешIаклоу А. Соболевым хагъэм Iэгуар ридзи, зэлукIэгъур 1:1-у аухыгъ. «Локомотив» Шъачэ щешлагъ. Тренер шъхъаэу Хапэ Заур кыlyагъ зичээзу зэлукIэгъухэм командэр нахь дэгъо зэ-

рашешIэштых. «Локомотив» 2:1-у къыхызэ, «Шъачэ» иешIаклоу К. Нобоа къэлапчээм Iэгуар дидзагъ — 2:2.

«Краснодар» зыпкь итэу ешIэным фэхъазырьигол. Ныбжыкъэхэм ялэпэлэсэныгъэ зэрэхагъэхъошт шыкъэхэм тренерхэр альэхъу.

Ауж къинэрэ клубхэм ашыцшэу апшъэрэ купым хагъэцытхир джыри къэшIэгъуа. «Химки», «Рубин», «Нижний Новгород», нэмыкъхэри Ѣынэгъо чыпIэхэр къызэрэнкынхэм фэбанэх. Ауж къинэрэ командахэр зэрээдэшIэштхэм елтыгъэрэ бэ — апшъэрэ купым къыхэнэнхэм фэш!. ЗэкIэ командахэм гугъе я. Медальхэм команди 4 — 5 афэбанэ.

ЧыпIэхэр

1. «Зенит» — 55
2. «Динамо» — 52
3. ЦСКА — 44
4. «Шъачэ» — 43

Волейбол

Мыекъуапэ щешIэштых

Урысыем волейболымкэ иапшъэрэ лигэ икупэу «Б-м» хэт командахэм я 9-рэ едзыгъом хэхъэрэ зэлукIэгъухэр мэлтыльфэгъум и 2 — 3-м ялагъэхъ.

Мыекъопэ «Динамо-МГТУ-р» тогогьуи 2 Шытхылэ (Белореченск) щешлагъ. ЗэлукIэгъухэм якIеуххэм шуяашгыгъэгъуазэ.

СШОР Краснодар краир — «Динамо-МГТУ» Мыекъуапэ — 0:3 (13:25, 27:29, 11:25).

ЯтIонэрэ зэлукIэгъур

СШОР — «Динамо-МГТУ» — 0:3 (16:25, 12:25, 14:25).

— Волейболым хэгъозагъэхэу ешIэкIэ дэгъу къэзигъэлжэхъохэрэ Юрий Пичуевыр, Никита Филипповыр, Денис Вирченкэр нахь къахэшгъэх. Джэнчэтэ Султан ыцэ зыхырэ спорт еджалээр къаухыгъ, ныбжыкъэхэр зыльцахъ, — къытиуагъ «Динамо-МГТУ-р» итренер шъхъаэу, Адыгэ Республикаим изаслуженэ тренерэу Павел Зборовскэм. —

Спортым ялэпэлэсэныгъэ зэрэшыхагъахъорэм даклоу тиешла-

клохэр еджэх, сэнэхьат зэрэгэхъотынх пыльхых.

Денис Вирченкэр Мыекъопэ къэралыгъо технологическэ университетын щеджэ. Александр Батуровыр Егор Разарено-вымрэ Мыекъопэ къэралыгъо технологическэ университетын иколледж Чэхъагъэхэу яшIэнэгъэ хагъахъо.

Я 10-рэ едзыгъом хэхъэрэ зэлукIэгъухэр мэлтыльфэгъум и 21 — 24-м Мыекъуапэ щыкло-

щых, командахэм пэшIорыгъэшь ѿшIэгъухэр аухыщых.

«Ростов-Волей» Ростов-на-Дону, «Ставрополь-СГАУ» Ставрополь, СШОР Краснодар край, «Динамо-МГТУ» Мыекъуапэ тикиалэ ѿшIэгъухэштых.

Зэгъэпшэнхэр

1. «Обнинск» — 78
2. «Динамо» Иж — 76
3. «Дагыстан» — 75
4. «Кристалл» — 75
5. «Ставрополь» — 44
6. «Динамо-МГТУ» — 41
7. «Ростов-Волей» — 30
8. «Тюмень» — 10
9. «Грозный-2» — 9
10. СШОР — 3.

Зэхэзыщагъэр
ыкИ къыдэзыгъэхъирэ:
Адыгэ Республикаим лъэпкъ Иофхэмкэ, ИкIыб къэралхэм ашыпсурэ тильэпкъэгъухэм адыярIэ зэпхынгъэхмкэ ыкИ къэбар жуугъэм иамалхэмкэ и Комитет Адресыр: ур. Крестьянскэр, 236

Редакциер зыдэшиэр:
385000,
къ. Мыекъуапэ, ур. Первомайскэр, 197.

Телефонхэр:
приемнэр:
52-16-79,
Редакцием авторхэм къайхырэ А4-кIэ заджэхэрэ тхяпэхуу зипчагъэкIэ 5-м емыхъухэрэр ары. Сатырхэм азығату 1,5-рэ дэлъэу, шрифтыр 12-м нахь цыкIунуу щытэп. Мы шапхъэхэм адимыштэрэ тхыгъэхэр редакцием зэкIегъэкIожых.
E-mail: adyvoice@mail.ru

Зышаушыхытагъэр:
Урысы Федерацием хэутын Иофхэмкэ, телерадиокъэтынхэмкэ ыкИ зэлзыгъыкIэ амалхэмкэ и Министерствэ и Темир-Кавказ чыпIэ гээлорышил, зэраушыхытагъээ номерыр

ПИ №ТУ23-00916

Зышыхаутырэр
ОАО-у
«Полиграф-ЮГ»,
385000,
къ. Мыекъуапэ, ур. Пионерскэр, 268

ЗэкIэмкИи
пчагъэр
4487
Индексхэр
П 4326
П 3816
Зак. 767

Хэутынх узыхытагъэр
Къэтхэнэу ѿшIахытэр
Сыхытэр
18.00

Зышыхаутырэх
уахытэр
Сыхытэр
18.00

Редактор
шъхыэр
Дэрбэ Т. И.

Редактор шъхыэр
игуадзэр
Мэшлээкъо
С. А.

ПшьэдэкIыж
зыхырэ секретарыр

ЖакIэмкъо
А. З.